

سید کاشف گیلانی

نعت

پروفیسر محمد اکرام تائب

غزل

عقلِ انسانی کی اب تو انتہا ہونے کو ہے
 پھر قیامت کی جہاں میں ابتدا ہونے کو ہے
 ایک نقطے پر سمٹ کر رہ گئی ہے زندگی
 آج کا انسان یہی سمجھوں خدا ہونے کو ہے
 موم کی گڑیا کے سینے میں بھی ہے پتھر کا دل
 عمر بھر کا آشنا، نا آشنا ہونے کو ہے
 مل رہے ہیں مُسکرا کر پھر نئے چہرے ہمیں
 پھر تمہارے شہر میں ہم سے دفا ہونے کو ہے
 جستجوئے خوب سے اب خوب تر کے شوق میں
 روشنی سے اب حرارت بھی جُدا ہونے کو ہے
 جا رہا ہے منہ چچپا کر اب کفن میں دوستو
 آج تائب کا خدا سے سامنا ہونے کو ہے

میرے بس میں ہو تو میں صبح و سا لکھتا رہوں
 عمر بھر اوصافِ محبوبِ خدا لکھتا رہوں

جب یہ ممکن ہی نہیں توصیف اُن کی کر سکوں
 وہ مری توصیف سے میں ماوریٰ لکھتا رہوں

تمم گئی تھی وقت کی رفتار جب وہ چل پڑے
 معجزہ تھا واقعہ معراج کا لکھتا رہوں

مسکراہٹ لب پہ آنکھوں میں حیا شیریں کلام
 اُن کو بخش تھی خدا نے ہر ادا لکھتا رہوں

کوئی مانے یا نہ مانے یہ حقیقت ہے مگر
 میں جو اُن کو حشر تک کا رہنما لکھتا رہوں

ظلم رک جائے مرے لکھنے سے اے کاشف اگر
 ہر گھٹھی میں داستانِ کربلا لکھتا رہوں